



USAID | MACEDONIA
FROM THE AMERICAN PEOPLE



Да се издаде на

четврток, 25 Мај 2006

Канцеларија за комуникации +389 (0)2 308-0446

Мобилен: +389 (0)70 367 547

Е-маил: bvelickovska@usaid.gov

<http://macedonia.usaid.gov>

соопштение за медиуми

Брзината убива - особено деца

Американскиот амбасадор вели дека над 200 деца се загинати низ македонските улици поради брзите возачи

На настанот кој го одбележува отварањето на проектот за пешачка патека и улично осветлување, реализиран со американска поддршка, Амбасадорот на Америка во Македонија им порача на возачите да ја намалат брзината, особено во близината на училиштата.

“Двесте млади животи се згаснати, оставајќи притоа 200 семејства кои никогаш нема да се опорават од шокот дека го загубиле сопственото дете. И се тоа само заради тоа што некој се брзал да стигне некаде.” рече амбасадорката Џилиан Миловановиќ, повикувајќи се на фактот дека од 1993 година, 200 македонски деца се убиени од страна на брзите возачи.

Амбасадорката укажува на фактот дека од 200-те загинати деца половина биле пешаци и дека е многу веројатно во сообраќајни несреќи повеќе да страдаат децата, во споредба со возрасните, додека невинно се шетаат по улиците отколку кога тие се возат во автомобил.

Таа ја поздравува општината Старо Нагоричане, градоначалникот Власта Димковиќ и училишниот одбор при основното училиште „Светозар Марковиќ“ за превземената позитивна акција за подобрување на безбедноста во сообраќајот. “Вие сте модел за другите општини” рече амбасадорката. “Вие докажавте дека се грижите за децата од оваа заедница”.

Проектот за изградба на пешачка патека и поставување на улично осветлување во општината Старо Нагоричане беше делумно финансиран од Фондот за добро општинско управување, во рамките на Проектот за децентрализација на УСАИД, кој е дизајниран за да ги поддржи македонските општини кои се соочуваат со предизвиците кои го придружуваат процесот на децентрализација. УСАИД е дел од американската мисија во Македонија. Проектот беше спроведен со заеднички труд од страна на градоначалникот, заедницата и училишниот одбор на основното училиште „Светозар Марковиќ“. Со пешачката патека ќе се заштитат од сообраќај не само учениците, туку и селаните и туристите кои ќе дојдат да ја посетат црквата Свети Ѓорѓија.

БЕЛЕШКА ДО ИЗДАВАЧОТ:

Од 1993 година, американскиот народ преку УСАИД инвестираше во Македонија над 450 милиони долари. Во моментот се спроведуваат над 20 проекти во вредност од над 30 милиони долари годишно. Овие проекти имаат за цел да ја поддржат транзицијата на Македонија кон слободна пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции и едуцирање на граѓаните

за потребите на модерната економија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнава веб страница <http://macedonia.usaid.gov> .